

जिल्हा परिषद अहमदनगर अंतर्गत शिक्षक संवर्गातील उपाध्यापक, मुख्याध्यापक, केंद्रप्रमुख यांना वरिष्ठ वेतनश्रेणी/निवडश्रेणी मंजूर करणे बाबत निवड समितीचे अधिकार प्रदान करणे बाबत,

जिल्हा परिषद अहमदनगर

प्राथमिक शिक्षण विभाग

आदेश क्रमांक : शिक्षण/कार्या/पीई-५/५५२०२३/२०२३/२०२३

अहमदनगर दिनांक २०/०६/२०२३

- वाचा :- १) महाराष्ट्र जिल्हा परिषदा व पंचायत समिती अधिनियम १९६१ चे ९६(१)
२) महाराष्ट्र शासन गामविकास विभाग, आदेश क.डीएसआर-२४८९/२१२६/क५२७/१८ मंत्रालय मुंबई दिनांक ४ एपिल, १९९०.
३) महाराष्ट्र शासन ग्रामविकास विभाग, आदेश क.डीएसआर/२४९१/२६१५/सीआर ४०/१८ मंत्रालय, मुंबई दिनांक १६ फेब्रुवारी, १९९१.
४) महाराष्ट्र शासन ग्रामविकास विभाग, आदेश क.डीएसआर-२०००/प.क.१६१/१८ मंत्रालय, मुंबई दिनांक ३१ मे, २००१.
५) महाराष्ट्र शासन शालेय शिक्षण व क्रीडा विभाग शा.नि.क्र.शिप्रधो-२०१९/प्र.क्र.४३/प्रशिक्षण मंत्रालय, विस्तार भवन, मुंबई ४०० ०३२ दि. २० जुलै, २०२१.
६) महाराष्ट्र शासन शालेय शिक्षण व क्रीडा विभाग शा.नि.क्र.शिप्रधो-२०१९/प्र.क्र.४३/प्रशिक्षण, मंत्रालय, मुंबई ४०० ०३२ दि. २२ ऑक्टोबर, २०२१.
७) महाराष्ट्र शासन शालेय शिक्षण व क्रीडा विभाग राज्य शैक्षणिक संशोधन व प्रशिक्षण परिषद, महाराष्ट्र ७०८ सदाशिव पेठ, कुमठेकर मार्ग, पुणे ४११ ०३० यांचे पत्र आय.टी./व.नि पत्र /२०२२-२३/४९२३ दिनांक १३/१०/२०२२.
८) कार्यालयीन मंजूर टिपणी दिनांक २०.६.२०२३ .

शासन निर्णय ग्रामविकास विभाग क्रं.डिएसआर-२४८९/२१२६/प्र.क्र.५२७/१८ दिनांक ०४/०४/१९९० अन्वये जिल्हा परिषदेमधील प्राथमिक व माध्यमिक शिक्षकांना वरिष्ठश्रेणी व निवडश्रेणी मंजूर करण्याबद्दल आदेश निर्गमित करण्यात आलेले आहेत. सदर आदेशातील परिच्छेद ४ नुसार वरिष्ठ वेतन श्रेणीत पात्र होण्यासाठी उमेदवारांची पूर्तता करावयाच्या अटीपैकी अट ब नुसार या कामासाठी नियुक्त केलेल्या समितीला उमेदवारांचे कामकाज समाधानकारक वाटणे आवश्यक आहे.

शासन निर्णय क्रं.डिएसआर/प्र.क्रं.२८९/२१६५/सीआर/४०/१८ दिनांक ११/०२/१९९१ अन्वये या कामासाठी प्रत्येक जिल्हा परिषदेमध्ये खाली नमुद केल्याप्रमाणे समितीची निर्मिती केलेली आहे. जिल्हा परिषदेमधील प्राथमिक, माध्यमिक, मुख्याध्यापक व केंद्रप्रमुखांना वरिष्ठ श्रेणी/निवड श्रेणी मंजूर करण्यासाठी संबंधित कर्मचारी यांचे कामकाज समाधानकारक आहे किंवा कसे याचे मूल्यमापन करण्यासाठी खालीलप्रमाणे समिती गठीत केलेली आहे.

जिल्हा परिषदेचे मुख्य कार्यकारी अधिकारी - अध्यक्ष

जिल्हा परिषदेचे शिक्षणाधिकारी(प्राथमिक) - सदस्य

जिल्हा परिषदेचे शिक्षणाधिकारी (माध्यमिक) सदस्य सचिव

आता मी, मुख्य कार्यकारी जिल्हा परिषद, अहमदनगर महाराष्ट्र जिल्हा परिषदा व पंचायत समित्या अधिनियम १९६१ चे कलम ९६ (१) अन्वये मला प्राप्त असलेल्या अधिकारान्वये जिल्हा परिषद, अहमदनगर अंतर्गत उपरोक्त समितीचे अधिकार पुढीलप्रमाणे प्रतिनिधीची प्रातिनिधिक स्वरूपात जिल्हा पातळीवरील प्राथमिक व माध्यमिक शिक्षकांचे वरिष्ठ श्रेणी व निवड श्रेणी मंजूर करण्याचे काम यापुढे तालुका पातळीवर विकेंद्रीत करण्यासाठी खालीलप्रमाणे समिती गठीत करित आहे.
जिल्हा परिषदेचे मुख्य कार्यकारी अधिकारी -अध्यक्ष चे अधिकार गट विकास अधिकारी पंचायत समिती जिल्हा अहमदनगर यांना.

जिल्हा परिषदेचे शिक्षणाधिकारी(माध्यमिक)-सदस्य सचिव चे अधिकार गट शिक्षणाधिकारी पंचायत समिती, जिल्हा अहमदनगर यांना.

जिल्हा परिषदेचे शिक्षणाधिकारी (प्राथमिक) सदस्य चे अधिकार सेवाज्येष्ठ विस्तार अधिकारी (शिक्षण) पंचायत समिती, जिल्हा अहमदनगर यांना.

या प्रमाणे तालुका पातळीवर समिती गठीत करण्यात येत असून सामान्य प्रशासन विभागामार्फत जो निर्णय उप मुख्य कार्यकारी अधिकारी यांचे द्वारा घेतला जात असे त्यांचे ऐवजी सहा.गट विकास अधिकारी पंचायत समिती सर्व जिल्हा अहमदनगर यांना जबाबदारी सोपविण्यात येत आहे.

वर गठित केलेल्या समितीने वरिष्ठ /निवड श्रेणी देण्याची अंमलबजावणी करताना पुढीलप्रमाणे कार्यालयीन मुळ अभिलेखावरून पडताळणी/खात्री करावी.

१) संबंधित प्राथमिक शिक्षकांनी नियमित वेतन श्रेणीत प्रशिक्षित अर्हतेसह सलग १२/२४ वर्षे सेवा पूर्ण केली आहे.

२) संबंधितांनी किमान तीन आठवड्यांचे सेवांतर्गत प्रशिक्षण पूर्ण केले आहे.


- ३) संबंधितांचे निकट पूर्व तीन वर्षांचे गोपनीय अहवाल समाधानकारक असणे आवश्यक आहे.
४) वरिष्ठ/निवड श्रेणीसाठी जी शैक्षणिक अर्हता विहित केलेली आहे, ती शैक्षणिक अर्हता धारण केलेल्या

दिनांकापासुनची सेवा अर्हताकारी सेवा म्हणून विचारात घेण्यात आली आहे.

- ५) संबंधितांविरुद्ध कोणतीही खातेचौकशी अथवा न्यायालयीन चौकशी चालु नाही.
६) वरिष्ठ /निवड श्रेणीचा लाभ देणेबाबत कार्यवाही करताना गट स्तरावरील गट विकास अधिकारी /गट शिक्षणाधिकारी /लेखाधिकारी यांनी संबंधितांचे मुळ सेवा पुस्तकातील सर्व नोंदी तपासून अथवा पडताळणी करूनच वरिष्ठ /निवड वेतन श्रेणीचा लाभ देण्याबाबतची कार्यवाही करावी व वरिष्ठ/निवड श्रेणीचा लाभ दिल्याची संबंधितांच्या मुळ सेवा पुस्तकात नोंद घेण्यात यावी.
उपरोक्त अधिकार हे संबंधित संवर्ग नियंत्रक विभाग प्रमुखांना खालील अटी व शर्तीवर प्रदान करीत आहे.

- १) हे अधिकार प्रदान केले असले तरी मुख्य कार्यकारी अधिकारी जिल्हा परिषद, अहमदनगर - अध्यक्ष, शिक्षणाधिकारी (प्राथमिक) सदस्य, शिक्षणाधिकारी (माध्यमिक) सदस्य सचिव या मुळ निवड समितीचे मुळ अधिकार अबाधित राहतील.
२) हे अधिकार ज्या अधिकाऱ्यांना प्रदान केले आहेत ते अधिकारी पुन्हा अन्य अधिकाऱ्यास प्रदान करणार नाहीत.
३) सदर अधिकाराचा वापर करताना शासनाने वेळोवेळी दिलेल्या मार्गदर्शक सुचनांचे व नियमातील तरतुदींचे काटेकोरपणे पालन करण्यात यावे.
४) केलेल्या कार्यवाही मुख्य कार्यकारी अधिकारी जिल्हा परिषद, अहमदनगर - अध्यक्ष (वरिष्ठ /निवड श्रेणी समिती) यांची कार्योत्तर मंजूरी घेणे आवश्यक राहिल.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 2023062016002003 असा आहे.


(आशिष येरेकर भाप्रसे)
मुख्य कार्यकारी अधिकारी
जिल्हा परिषद, अहमदनगर

प्रत माहितीस्तव,

- १) मा.सचिव/उपसचिव महाराष्ट्र शासन ग्रामविकास व जलसंधारण विभाग, मईबान पथ, मुंबई.
२) महालेखापाल-१(लेखा व अनुज्ञेयता) व (लेखा परीक्षा) महाराष्ट्र, मुंबई.
३) मुख्य लेखा परिक्षक स्थानिक निधी लेखा, मुंबई.
४) कक्ष अधिकारी कार्यासन क्रं.१८ ग्रामविकास व जलसंधारण विभाग, मुंबई.
५) शिक्षण संचालक (प्राथमिक) महाराष्ट्र राज्य पुणे.
६) शिक्षण उप संचालक नाशिक विभाग, नाशिक
७) प्रशासक जिल्हा परिषद, अहमदनगर.
८) मुख्य लेखा व वित्त अधिकारी जिल्हा परिषद, अहमदनगर.

प्रत आवश्यक त्या कार्यवाहिस्तव :-

- ९) गट विकास अधिकारी पंचायत समिती (सर्व जिल्हा अहमदनगर)
१०) गट शिक्षणाधिकारी पंचायत समिती, (सर्व जिल्हा अहमदनगर)
११) सहा.गट विकास अधिकारी पंचायत समिती (सर्व जिल्हा अहमदनगर)
१२) निवड नस्ती.


(आशिष येरेकर भाप्रसे)
मुख्य कार्यकारी अधिकारी
जिल्हा परिषद, अहमदनगर